



KUNSILL LOKALI
M O S T A
LOCAL COUNCIL

Minuti tal-Laqgħa Nru 16 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 27 ta' Diċembru 2012 fis-7.30 p.m.

Il-laqgħa bdiet fis-7.55 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.30p.m.	9.45 p.m.
Vici Sindku Joseph De Martino	7.30 p.m.	9.45 p.m.
Kunsillier Alexander Muscat	7.55 p.m.	9.45 p.m.
Kunsillier Abraham Bezzina	Assenti	
Kunsillier Dr Rachel Tua	8.35 p.m.	9.45 p.m.
Kunsillier Mario Sammut	Marid	
Kunsillier Kirby Fenech	Assenti	
Kunsillier James Cassar	7.30 p.m.	9.45 p.m.
Kunsillier Keith Cassar	7.35 p.m.	9.45 p.m.
Kunsillier David Meilak	7.35 p.m.	9.45 p.m.
Kunsillier Marthese Mifsud	Skuzat	

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.0 Approvazzjoni tal-Minuti Laqgħa Nru 15- 15 ta' Novembru 2012

Il-minuti tal-Laqgħa numru 15 li saret fil-15 ta' Novembru, 2012 ittiegħdu bħala moqrija għaliex intbagħtu qabel u dawn ġew approvati unanimament mingħajr ebda korrezzjoni.

2.00 Punti Imqajjma mill-Minuti

2.01 Dwar Item 3.03 - Ġew ippreżentati listi ta' spejjes li saru għal- Jum il-Mosta u l-Wirja Agrarja Bidnija li saru fis-sena 2012.

2.02 Dwar item 4.00 – Is-Sindku Dott. Shirley Farrugia qalet li hija kellha tirraporta lil Kunsillier l-Avv. Rachel Tua lil-Bord tal-Governanza li b'konflitt ta' interess hija kienet qed tidher bħala l-avukat difensur tas-Sur Marco Briffa fl-arbitraġġ li dan għandu kontra l-Kunsill tal-Mosta.

Il-Kunsillier Alexander Muscat qal li huwa jhoss li s-Sindku kellha żżomm kuntatt mall-Kunsillier Tua.

Is-Sindku qalet li hija, waqt il-laqqgħa tal-Kunsill, kienet ġibdet l-attenzjoni tal-Kunsillier Tua darbtejn u l-Kunsillier Tua kienet spjegat li hija ma kienetx qed tirrapreżenta lis-Sur Briffa. Minkejja dan, il-Kunsillier Tua xorta waħda dehret fl-aħħar seduta fil-Qorti bħala l-avukat difensur tas-Sur Britta u għamlet il-kontro-eżami tal-Agent Segretarju Eżekuttiv tal-Mosta fejn imbarazzatu bil-mistoqsijiet tagħha għaliex huwa kien qed jidher għal-Kunsill u fl-istess ħin kien qed jiġi sottomess għal kontro-eżami minn Kunsillier tal-istess Kunsill.

F'dan il-ħin (8.35p.m.) il-Kunsillier, l-Avv. Rachel Tua waslet għall-laqqgħa u qalet li hija kienet icċekkjat il-liġijiet u sabet li ma kien kienx hemm konflitt ta' interess għaliex ma kelliex interess pekunarju f'dan il-każ għaliex hija kienet qed tagħti s-servizz legali tagħha lis-Sur Briffa bonarjament.

Is-Sindku qalet li Dott. Tua kellha tinforma lill-Kunsill qabel is-seduta għaliex fil-Laqqgħat tal-Kunsill hija kienet dejjem iddikjarat li ma kelliex intenzjoni li tidher bħala avukat tas-Sur Briffa u kien biss fl-aħħar mument i qabel seduta li hija kellha tagħmel dan għaliex oħta l-Avv. Sarah Tua kienet indisposta.

Dott. Rachel Tua qalet li hija ttrisserva id-dritt li tiegħu passi kontra s-Sindku għaliex din kienet qed takkuzaha b'konflitt ta' interess f'dan il-każ u anke kienet għamlet dirkors ieħor kontra tagħha fi programm fuq ir-radju.

Is-Sindku kkonkludiet billi qalet li issa kien il-Bord tal-Governanza li għandu jiddeċiedi dwar dan il-każ.

- 2.03 Dwar Item 10.0 – Sample Survey re Refuse Collection Time – Is-Sindku qalet li skont kif kien ġie deċiż fil-Laqqgħa Nru. 59 tat- 12 ta' Jannar 2012, kienu ser jiġu segwiti l-istruzionijiet tas-Sur Anton Buhagiar li kien għamel studju fuq dan is-sugġett u s-survey xjentifiku għandu jsir skont kif titlob il-liġi.

Hija qalet li bi żvista l-avviż li kellu jsir fil-fuljett tal-Kunsill ma kienx sar.

- 2.04 Dwar Item 11.03 – Is-Sindku qalet li l-Kunsillier Mario Sammut kien ippublika avviż li fih informa li kienet ser issir attivita għal-anzjani fil-waqt li l-approvazzjoni tal-Kunsill kienet għal-attivita għal-persuni b'dizabilità u mhux għal-anzjani. L-anzjani kienu ġew mitluba jhallsu u ma ngħataw ebda rigali kif kien avżat. Hija qalet li s-Sur Sammut għandu jintalab jippreżenta rendikont ta' din l-attivita.

- 2.05 Il-Kunsillier Alexander Muscat staqsa jekk kienx sar xi progress dwar l-iskola taz-Żokrija. Is-Sindku informat li saru l-linji sofor fit-toroq, patching, u ġew ordnati sinjali (tabelli) tat-traffiku. Hija qalet li issa il-Kunsill qed jistenna lir-resident Cassola jinformatu dwar jekk ir-residenti kienux ser jaċċettaw linji sofor quddiem u maġenb il-garaxxijiet tagħhom. Kien hemm sugġeriment li jitpoġġew tabelli (provduiti mill-Kunsill) li jinformatu lis-sewwieqa sabiex ma jipparjawn quddiem il-garaxxijiet.

- 2.06 Dwar Item 11.05 – Dwar it-talba għal sistema ta' One-Way fi Triq il-Barrieri u Triq ir-Rebbiegħa, ġie deċiż li l-ewwel jiġi informat is-Sur Josie Brincat ta' TM u wara jiġu nfurmati r-residenti. Sar qbil li l-Kunsill ma għandux jiddeċiedi dawn is-sistemi ta' One-Way triq separatament iżda jsir studju b'mod ħolistiku u dan skont l-espert tat-traffiku ta' Transport Malta li f'dan il-każ kien is-Sur Josie Brincat.



2

3.0 Materji Finanzjarji

a) Approval of Councillor's Allowance

Gie approvat unanimament li għandu jsir l-pagament tal-allowance lill-Kunsilliera kollha wara li gie aċċertat li l-assentenizmu ta' xi kunsilliera kien ġustifikat. Ingibdet l-attenzjoni tal-amministrazzjoni li l-pagament ma kellux jinħareġ qabel l-approvazzjoni tal-Kunsill.

b) Installation of membrane on Council's roof

L-Aġent Segretarju Eżekuttiv ippreżenta stqarrija (annessa) fejn spjega li matul dawn ix-xhur tax-xitwa kienet qed issir ħsara irreparabli bl-ilma tax-xita li kien qed jidhrol mis-saqaf tas-Sala tal-Kommunita. Huwa spjega li din il-ħsara kien ilha issir u għalkemm l-handyman kien ilu jġbed l-attenzjoni tas-Sindku preċedenti dwar dan, qatt ma sar xejn sabiex isiru x-xogħolijiet meħtieġa. Il-ħsara kienet qed issir kemm lill-istess saqaf, lis-suffett, lid-dwal u stallazzjoniet oħra tas-servizzi, kif ukoll lil-pavimentar tal-injam li kien gie installat ricentement. Gara wkoll li kienu ser jigu installati kwantita ta' air-conditioners fuq il-bejt mid-Dipartiment tas-Sahha u anke pannelli fotovoltajċi godda mill-kunsill. Għalhekk, ix-xogħolijiet ta' bdil tal-membrane kellu jsir b'mod urġenti. Inħarġet sejha għal-kwotazzjoni għal dan ix-xogħol u gie appuntat kuntrattur. Meta inqalet l-membrane l-antika nstab li l-bejt ma kellux kontrabejt iżda bis-saff ta' insulazzjoni poruża ħafna u għalhekk fuq parir tal-perit li kien għamel din is-sala originarjament ittiehdet decizjoni li jsir saff ieħor ta membrane apposta (*underlay*) qabel titpoġġa l-membrane ta fuq. Dan ix-xogħol għalhekk sewa aktar milli kien maħsub meta nħarget is-sejha għal kwotazzjonijiet u għalhekk ittiehdet d-decizjoni b'urġenza li l-kuntrattur jagħmel x-xogħol kif kien qed jigi rakkomandat mill-perit. Iż-żmien ma kienx jippermetti li jinħareġ tender għaliex dan kien jieħu ħafna żmien u x-xogħol ma setax jistenna.

Il-Kunsill approva unanimament din id-decizjoni tal-amministrazzjoni tal-Kunsill.

c) Lista tal-pagamenti

Giet approvata unanimament lista ta' pagamenti Nru: 8 għal-ammont ta' €118,275.54.

d) Lista tal-Works Orders

Il-lista giet approvata unanimament kif ippreżentata.

e) Lista tal-Purchase Orders



Il-lista giet approvata unanimament kif ippreżentata.

f) Expense List – Jum il-Mosta

Il-lista giet approvata unanimament kif ippreżentata.

g) Expense List – Lejla Agrarja

Il-lista giet approvata unanimament kif ippreżentata.

4.00 Korrispondenza

Qabel ma waqa l-kworum u waqfet il-laqqgħa laħqet inqrat korrispondenza skont il-lista annessa minn numru 1 sa 7 u numru 9. Id-deċiżjonijiet li ttieħdu jidhru wkoll fil-lista annessa.


Dwar korrispondenza Nru: 1 fejn saret talba għal-użu tas-Sala tal-Komunita gie deċiż li l-Kunsill għalkemm kien qed japprova din it-talba bir-rati kurrenti, l-Kunsill għandu jara li jirrevedi l-ħlasijiet mitluba għas-servizzi waqt l-użu ta' din is-sala.

Dwar korrispondenza Nru 3 - Kirja tal-Linesmen Quarters fi-Triq l-Isperanza mill-Kummissarju tal-Artijiet - Is-Sindku rraportat li għalkemm il-Kunsill talab għad-devoluzjoni ta' dan is-sit, kien jidher li d-Dipartiment tal-Artijiet kien iddeċieda li jagħti dan is-sit lill-Old Motors Club kontra x-xewqa tal-Kunsill.

5.00 Nuqqas ta' Kworum

Fid- 9.45 p.m. il-Kunsillier Dr. Rachel Tua irtirat mill-Laqqgħa minħabba impenji ta' xogħol u ma kienx hemm kworum. Il-laqqgħa kellha tigi sospiza.

Is-Sindku ddikjarat li l-kontinwazzjoni tal-Laqqgħa għandha ssir wara l-festi ta' l-ewwel tas-sena.



Dott Shirley Farrugia
Sindku



John J. Camilleri
Aġent Segretarju Eżekuttiv